

DEĊIŻJONI TA' IMPLIMENTAZZJONI TAL-KUMMISSJONI (UE) 2016/1345**tal-4 ta' Awwissu 2016****dwar standards minimi tal-kwalità tad-dejta għal rekords ta' marki tas-swaba' tas-Sistema ta' Informazzjoni ta' Schengen tat-tieni generazzjoni (SIS II)**

(notifikata bid-dokument C(2016) 4988)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1987/2006 tal-Parlament Ewropew u tal-Kunsill tal-20 ta' Diċembru 2006 dwar l-istabbiliment, it-thaddim u l-użu tas-sistema ta' informazzjoni ta' Schengen tat-tieni generazzjoni (SIS II) ⁽¹⁾, u b'mod partikolari l-punt (a) tal-Artikolu 22 tiegħu,

Wara li kkunsidrat id-Deciżjoni tal-Kunsill 2007/533/ĠAI tat-12 ta' Ġunju 2007 dwar l-istabbiliment, it-thaddim u l-użu tas-Sistema ta' Informazzjoni ta' Schengen tat-tieni generazzjoni (SIS II) ⁽²⁾, u b'mod partikolari l-punt (a) tal-Artikolu 22 tagħha,

Billi:

- (1) Is-Sistema ta' Informazzjoni ta' Schengen tat-tieni generazzjoni (SIS II) bdiet topera fid-9 ta' April 2013 meta r-Regolament (KE) Nru 1987/2006 u d-Deciżjoni 2007/533/ĠAI saru applikabbli.
- (2) Is-SIS II tippermetti lill-awtoritajiet kompetenti, bħall-pulizija u l-gwardji tal-fruntiera, sabiex jidhlu u jikkonsultaw twissijiet dwar ċerti kategoriji ta' persuni u oġġetti mfittxija jew neqsin. Għal allerti dwar persuni, id-dejta minima hija l-isem, is-sess, referenza għad-deciżjoni li wasslet għall-allert, u l-azzjoni li għandha tittiehed. Barra minn hekk, meta jkunu disponibbli, għandhom jiżiedu ritratti u marki tas-swaba'.
- (3) Is-SIS II tippermetti l-hżin u l-ipproċessar tal-marki tas-swaba' biex tiġi kkonfermata l-identità tal-persuni li jkunu nstabu bħala riżultat ta' tfittxija alfanumerika. Barra minn hekk, l-inklużjoni ta' Sistema Awtomatizzata għall-Identifikazzjoni tal-Marki tas-Swaba' (AFIS) fis-SIS II għandha tippermetti l-identifikazzjoni ta' persuni abbażi tal-marki tas-swaba' tagħhom.
- (4) Il-kwalità, il-precizjoni u l-kompletezza tar-rekords tal-marki tas-swaba' huma l-fatturi ewlenin għas-suċċess biex is-SIS II tilhaq il-potenzjal shih tagħha. Minhabba ż-żieda tal-input u l-ipproċessar tar-rekords tal-marki tas-swaba' fis-SIS II, u l-inklużjoni futura ta' AFIS fis-SIS II, huwa meħtieġ li jiġu definiti l-istandards ta' kwalità minima tad-dejta għal rekords tal-marki tas-swaba' użati għall-identifikazzjoni u l-verifika bijometriċi.
- (5) Aktar speċifikazzjonijiet għandhom jiġu żviluppatti aktar tard meta jiġu definiti l-ispeċifikazzjonijiet tekniċi ddettaljati tas-Sistema għall-Identifikazzjoni tal-Marki tas-Swaba' Awtomatizzata (AFIS) futura.
- (6) Il-format tal-input tal-marki tas-swaba' fis-SIS II, li għandu jkun ibbażat fuq standard ta' Istitut Nazzjonali tal-Istandards u t-Teknoloġija, ma jiffurmax parti minn din id-deciżjoni. Għandu jiġi definit fid-Dokument ta' Kontroll tal-Interface.
- (7) Id-dispożizzjonijiet dwar il-protezzjoni tad-dejta personali u s-sigurtà tad-dejta fis-SIS II huma stabbiliti fir-Regolament (KE) Nru 1987/2006 u d-Deciżjoni 2007/533/ĠAI li japplikaw ugwalment għall-ipproċessar

⁽¹⁾ ĠUL 381, 28.12.2006, p. 4.

⁽²⁾ ĠUL 205, 7.8.2007, p. 63.

tal-marki tas-swaba' fis-SIS II. B'mod partikolari, kull ipproċessar ta' marki tas-swaba' huwa marbut mas-sistema tal-ipproċessar awtorizzata skont l-Artikoli 22(c) tar-Regolament (KE) Nru 1987/2006 u d-Deciżjoni 2007/533/ĠAI. L-ipproċessar tal-marki tas-swaba' fis-SIS II irid jikkonforma wkoll mad-dispożizzjonijiet nazzjonali applikabbli dwar il-harsien tad-dejta li jimplementaw id-Direttiva 95/46/KE tal-Parlament Ewropew u tal-Kunsill ⁽¹⁾ li se tiġi sostitwita bir-Regolament (UE) 2016/679 tal-Parlament Ewropew u tal-Kunsill ⁽²⁾, u d-Deciżjoni Qafas tal-Kunsill 2008/977/ĠAI ⁽³⁾ li ser tiġi sostitwita bid-Direttiva (UE) 2016/680 tal-Parlament Ewropew u tal-Kunsill ⁽⁴⁾.

- (8) Minhabba li r-Regolament (KE) Nru 1987/2006 jibni fuq l-*acquis* ta' Schengen, id-Danimarka, skont l-Artikolu 5 tal-Protokoll dwar il-pożizzjoni tad-Danimarka anness mat-Trattat dwar l-Unjoni Ewropea u t-Trattat li jistabbilixxi l-Komunità Ewropea, innotifikat permezz ta' ittra tal-15 ta' Ġunju 2007 it-traspożizzjoni ta' dan l-*acquis* fil-liġi nazzjonali tagħha. Id-Danimarka tipparteċipa fid-Deciżjoni 2007/533/ĠAI. Għalhekk hija marbuta li timplimenta din id-Deciżjoni.
- (9) Ir-Renju Unit ma jhux sehem fir-Regolament (KE) Nru 1987/2006 li bhala konsegwenza ma jstax ifittex u jdahhal allerti dwar każda ta' dhul jew soġġorn rigward ċittadini ta' pajjiżi terzi. Ir-Renju Unit qiegħed jiehu sehem f'din id-Deciżjoni sa fejn ma tikkonċernax l-allerti b'relazżjoni mal-Artikoli 24 u 25 tar-Regolament (KE) Nru 1987/2006, f'konformità mal-Artikolu 5(1) tal-Protokoll Nru 19 dwar l-*acquis* ta' Schengen integrat fil-qafas tal-Unjoni Ewropea, anness mat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea, u mal-Artikolu 8(2) tad-Deciżjoni tal-Kunsill 2000/365/KE ⁽⁵⁾.
- (10) L-Irlanda ma tihux sehem fir-Regolament (KE) Nru 1987/2006 li bhala konsegwenza ma tistax ifittex u ddaħhal allerti dwar każda ta' dhul jew soġġorn rigward ċittadini ta' pajjiżi terzi. L-Irlanda qiegħda tiehu sehem f'din id-Deciżjoni sa fejn ma tikkonċernax l-allerti b'relazżjoni mal-Artikoli 24 u 25 tar-Regolament (KE) Nru 1987/2006, f'konformità mal-Artikolu 5(1) tal-Protokoll Nru 19 dwar l-*acquis* ta' Schengen integrat fil-qafas tal-Unjoni Ewropea, anness mat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea, u mal-Artikolu 6(2) tad-Deciżjoni tal-Kunsill 2002/192/KE ⁽⁶⁾.
- (11) Din id-Deciżjoni tikkostitwixxi att li jibni fuq, jew li b'xi mod iehor huwa relatat, mal-*acquis* ta' Schengen fit-tifsira tal-Artikolu 3(2) tal-Att tal-Adeżjoni tal-2003, tal-Artikolu 4(2) tal-Att tal-Adeżjoni tal-2005 u tal-Artikolu 4(2) tal-Att tal-Adeżjoni tal-2011 rispettivament.
- (12) Fir-rigward tal-Iżlanda u tan-Norveġja, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen skont it-tifsira tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-*acquis* ta' Schengen ⁽⁷⁾, li jaqgħu fl-ambitu msemmi fl-Artikolu 1, il-punt G tad-Deciżjoni tal-Kunsill 1999/437/KE ⁽⁸⁾.
- (13) Fir-rigward tal-Iżvizzera, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen skont il-Ftehim iffirmat bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni

⁽¹⁾ Id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data (ĠU L 281, 23.11.1995, p. 31).

⁽²⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

⁽³⁾ Id-Deciżjoni Qafas tal-Kunsill 2008/977/ĠAI tas-27 ta' Novembru 2008 dwar il-protezzjoni ta' data personali pproċessata fil-qafas tal-kooperazzjoni tal-pulizija u dik ġudizzjarja f'materji kriminali (ĠU L 350, 30.12.2008, p. 60).

⁽⁴⁾ Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' data personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali data, u li thassar id-Deciżjoni Qafas tal-Kunsill 2008/977/ĠAI (ĠU L 119, 4.5.2016, p. 89).

⁽⁵⁾ Id-Deciżjoni tal-Kunsill 2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u l-Irlanda ta' Fuq biex jiehd parti f'xi dispożizzjonijiet tal-*acquis* ta' Schengen (ĠU L 131, 1.6.2000, p. 43).

⁽⁶⁾ Id-Deciżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-*acquis* ta' Schengen (ĠU L 64, 7.3.2002, p. 20).

⁽⁷⁾ ĠU L 176, 10.7.1999, p. 36.

⁽⁸⁾ Id-Deciżjoni tal-Kunsill 1999/437/KE tas-17 ta' Mejju 1999 dwar certi arrangamenti għall-applikazzjoni tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 176, 10.7.1999, p. 31).

tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen ⁽¹⁾, li jaqa' fl-ambitu msemmi fl-Artikolu 1, il-punt G tad-Deciżjoni 1999/437/KE moqri flimkien mal-Artikolu 3 tad-Deciżjoni tal-Kunsill 2008/146/KE ⁽²⁾ u mal-Artikolu 3 tad-Deciżjoni tal-Kunsill 2008/149/ĠAI ⁽³⁾.

- (14) Fir-rigward tal-Liechtenstein, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen fit-tifsira tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein fil-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera fl-implimentazzjoni, l-applikazzjoni u l-iżvilupp tal-*acquis* ta' Schengen ⁽⁴⁾, li jaqa' fl-ambitu msemmi fl-Artikolu 1, il-punt G, tad-Deciżjoni 1999/437/KE moqri flimkien mal-Artikolu 3 tad-Deciżjoni tal-Kunsill 2011/349/UE ⁽⁵⁾ u l-Artikolu 3 tad-Deciżjoni tal-Kunsill 2011/350/UE ⁽⁶⁾.
- (15) Il-Kontrollur Ewropew għall-Protezzjoni tad-Dejta ta l-opinjoni tiegħu fis-27 ta' Ġunju 2016.
- (16) Il-miżuri previsti f'din id-Deciżjoni huma skont l-opinjoni tal-Kumitat stabbilit bl-Artikolu 51 tar-Regolament (KE) Nru 1987/2006 u l-Artikolu 67 tad-Deciżjoni 2007/533/ĠAI,

ADOTTAT DIN ID-DEĊIŻJONI:

Artikolu 1

1. L-istandards minimi tal-kwalità tad-dejta stabbiliti fl-Anness għandhom japplikaw għar-rekords tal-marki tas-swaba' kollha użati fis-SIS II.
2. Il-format tal-input tal-marki tas-swaba' użat fis-SIS II, li ma jikkonformax mal-istandards stabbiliti fl-Anness, għandhom ikunu rifjutati mis-Sistema Ċentrali tas-SIS II (CS-SIS) u m'għandhomx jintużaw jew jinħażnu.
3. Il-format tal-input tal-marki tas-swaba' li jkunu konformi u li fihom marki tas-swaba' taht il-limitu tal-kwalità m'għandhomx jiddaħhlu fis-Sistema Awtomatizzata għall-Identifikazzjoni tal-Marki tas-Swaba' biex jippermetti tiftix. Dawn il-fajls għandhom jiġu maħżuna fis-SIS II u jistgħu jintużaw biss biex jikkonfermaw l-identità ta' persuna skont l-Artikoli 22(b) tar-Regolament (KE) Nru 1987/2006 u d-Deciżjoni 2007/533/ĠAI.

⁽¹⁾ ĠUL 53, 27.2.2008, p. 52.

⁽²⁾ Id-Deciżjoni tal-Kunsill 2008/146/KE tat-28 ta' Jannar 2008 dwar il-konklużjoni fisem il-Komunità Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen (ĠUL 53, 27.2.2008, p. 1).

⁽³⁾ Id-Deciżjoni tal-Kunsill 2008/149/ĠAI tat-28 ta' Jannar 2008 dwar il-konklużjoni fisem l-Unjoni Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen (GU L 53, 27.2.2008, p. 50).

⁽⁴⁾ ĠUL 160, 18.6.2011, p. 21.

⁽⁵⁾ Id-Deciżjoni tal-Kunsill 2011/349/UE tas-7 ta' Marzu 2011 dwar il-konklużjoni, fisem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen, relatat b'mod partikolari mal-kooperazzjoni ġudizzjarja f'materji kriminali u l-kooperazzjoni tal-pulizija (GU L 160, 18.6.2011, p. 1).

⁽⁶⁾ Id-Deciżjoni tal-Kunsill 2011/350/UE tas-7 ta' Marzu 2011 dwar il-konklużjoni, fisem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (GU L 160, 18.6.2011, p. 19).

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, l-4 ta' Awwissu 2016.

Għall-Kummissjoni
Dimitris AVRAMOPOULOS
Membru tal-Kummissjoni

ANNEX

1. OBJETTIV

Dan l-anness jistabbilixxi r-rekwiżiti minimi relatati mal-istandards u l-formati tal-input li għandhom jiġu ssodisfati meta tittiehed u tiġi trażmessa dejta bijometrika (marki tas-swaba') lis-SIS II.

2. FORMAT TAL-FAJL U TAL-KOMPRESSJONI

Il-format tal-input tal-immagni tal-marki tas-swaba' (u d-dejta alfanumerika li takkumpanjahom) għandu jkun konformi mal-format binarju ANSI/NIST ⁽¹⁾. Il-format tal-input tal-marki tas-swaba' fis-SIS II għandu jkun ibbażat fuq l-istandard tan-NIST u għandu jsir parti mid-Dokument ta' Kontroll tal-Interface tas-SIS II (SIS II ICD). Id-definizzjoni speċifika tas-SIS NIST biss (ibbażata fuq verżjoni speċifika tal-format ANSI/NIST) għandha tintuża u tiġi infurzata.

3. APPARAT

L-AFIS tas-CS-SIS għandha tkun kompatibbli u interoperabbli ma' dejta osservata b'apparat live-scan fuq livell nazzjonali li jkun jista' jieh u jaqsam sa għaxar marki tas-swaba' individwali; irrumbliati, ċatti jew it-tnejn li huma.

L-AFIS tas-CS-SIS għandha tkun kompatibbli u interoperabbli ma' marki tas-swaba' "bil-linka", miksuba qabel id-data ta' din id-Deciżjoni; irrumbliati, ċatti jew it-tnejn li huma, li mbagħad jiġu skenjati diġitalment bil-kwalità u r-riżoluzzjoni rilevanti.

3.1. Il-format u r-riżoluzzjoni tal-immagni

Is-Sistema Ċentrali tas-SIS II (CS-SIS) għandha tirċievi immagnijiet tal-marki tas-swaba' ta' riżoluzzjoni nominali ta' 1 000 dpi jew ta' 500 dpi u b'256 livell ta' griż.

Immagnijiet ta' 500 dpi għandhom jintbagħtu bl-użu tal-format WSQ filwaqt li immagnijiet ta' 1 000 dpi jridu jkunu f'JPEG2000 (JP2).

4. REKWIZITI

Ir-rekwiżiti li ġejjin iridu jiġu ssodisfati għall-użu ma' apparat live-scan u paper-scan:

4.1. Kwalità

L-AFIS tas-CS-SIS għandha tistabbilixxi limiti tal-kwalità għall-aċċettazzjoni ta' marki tas-swaba'. Għandha titwettaq spezzjoni fuq il-kwalità lokalment mill-Istati Membri qabel ma jintbagħtu l-immagnijiet lis-SIS II, li jridu jkunu skont l-ispeċifikazzjonijiet li għandhom jiġu definiti skont l-Artikolu 51 tar-Regolament (KE) Nru 1987/2006 u l-Artikolu 67 tad-Deciżjoni 2007/533/ĠAI.

L-immagnijiet tal-marki tas-swaba' li ma jissodisfawx il-limiti tal-kwalità ddeterminati mill-AFIS tas-CS-SIS m'għandhomx jiddaħhlu għal tiftix awtomatizzat, iżda għandhom jiġu mahżuna fis-SIS biex jikkonfermaw l-identità ta' persuna skont il-punt (b) tal-Artikolu 22 tar-Regolament (KE) Nru 1987/2006 u l-punt (b) tal-Artikolu 22 tad-Deciżjoni 2007/533/ĠAI.

Jekk fajl mhux konformi mas-SIS NIST jiġi miċhud, għandu jintbagħat messagg' awtomatiku li jispjega l-kwistjoni lill-Istat Membru.

Jekk il-fajl tas-SIS NIST ikun konformi mal-ICD, iżda l-kontenut ikun ta' kwalità insuffiċjenti għall-finijiet ta' identifikazzjoni f'AFIS, għandu jintbagħat messagg' awtomatiku lill-Istat Membru li jiċċara li l-marki tas-swaba' ma jstgħux jintużaw għal finijiet ta' identifikazzjoni (reġistrazzjoni jew tiftix). Dan il-mekkanizmu jipprovdi l-opportunità biex l-Istat Membru jerga' jieh u jibgħat sett għdid lis-sistema ċentrali.

Il-limiti tal-kwalità jstgħu jiġu modifikati fil-futur.

L-awtorità maniġerjali għandha ttipprovdi, iżżomm u taġġorna għodda għall-kontroll tal-kwalità u twassalha lill-Istati Membri sabiex ikun żgurat l-istess livell ta' kontroll tal-kwalità u biex tiġi evitata dejta ta' kwalità baxxa.

⁽¹⁾ American National Standard for Information Systems / National Institute of Standards and Technology.

5. L-UŻU TAL-MARKI TAS-SWABA' GĦAL HŻIN U INSERZJONI

L-AFIS tas-CS-SIS iddahhal fil-bażi tad-dejta bijometrika l-immagnijiet tal-marki tas-swaba' 'il fuq mil-limitu tal-kwalità l-aktar b'immagni wahda għal kull tip ta' saba' (identifikazzjoni NIST 1 sa 10), li jfisser minn immagni wahda sa għaxar immagni ċatti u wiehed sa għaxar marki tas-swaba' rrumblati. Kull immagni tal-marki tas-swaba' għandha tkun immarkata sew dwar liem saba' turi. Marki tas-swaba' neqsin jew infaxxati għandhom dejjem jiġu identifikati kif meħtieġ kif speċifikat mis-SIS II ICD skont l-istandard NIST. Kull immagni tal-marki tas-swaba' għandha tinzamm mis-CS-SIS, biex b'hekk marki tas-swaba' miċhuda jintużaw għall-finijiet ta' verifika. Bħala eċċezzjoni, immagni tal-marki tas-swaba' parzjali (ta' kwalità baxxa) jistgħu jinħażnu u jiddahhlu, meta dawn ikunu jikkonċerna persuni neqsin.

6. L-UŻU TAL-MARKI TAS-SWABA' GĦAL IDENTIFIKAZZJONI U TIFTIX BIJOMETRIĊI

L-AFIS tas-CS-SIS tagħmel tiftixijiet bijometriċi (identifikazzjonijiet bijometriċi) bl-użu tal-immagnijiet tal-marki tas-swaba' 'l fuq mil-limitu tal-kwalità u l-aktar b'immagni wahda għal kull tip ta' saba' (identifikazzjoni NIST 1 sa 10). Kull immagni tal-marki tas-swaba' għandha tkun immarkata sew dwar liem saba' turi. Marki tas-swaba' neqsin jew infaxxati għandhom dejjem jiġu identifikati kif meħtieġ kif speċifikat mis-SIS II ICD skont l-istandard NIST.

7. L-UŻU TAL-MARKI TAS-SWABA' GĦAL VERIFIKI BIJOMETRIĊI

L-AFIS tas-CS-SIS tkun kapaċi twettaq verifiki bijometriċi bi kwalunkwe numru ta' marki tas-swaba' ċatti jew irrumbliati bejn wiehed sa għaxra. Kull fajl tan-NIST ikun fih l-iktar immagni wahda għal kull tip ta' saba' (identifikazzjoni NIST 1 sa 10). L-użu tal-"permutazzjonijiet" ⁽¹⁾ għandu jitwettaq għal verifiki mill-AFIS tas-CS-SIS, ikun xi jkun l-immarkar tal-marki tas-swaba'. Marki tas-swaba' neqsin jew infaxxati għandhom dejjem jiġu identifikati kif meħtieġ kif speċifikat mis-SIS II ICD skont l-istandard NIST.

⁽¹⁾ Il-permutazzjonijiet jiggwidaw lill-AFIS tas-CS-SIS biex jitwettqu verifiki ripetitivi bejn il-marka/i tas-swaba' tas-sors u l-marki kollha tas-swaba' disponibbli (l-aktar għaxra) sakemm jew issir verifika pożittiva jew il-marki kollha tas-swaba' disponibbli jkunu ġew eżaminati mingħajr ma jkunu pproċessati verifika pożittiva.